

కేటీఆర్ కు  
ఉగాది  
శుభాకాంక్ష  
లు తెలిపిన  
వేముల  
మారయ్య



2

నేటి **ఫోకస్ న్యూస్**  
అను నిత్యం... ప్రజా పక్షం...  
తెలుగు డిజిటల్ దినపత్రిక

**తెలంగాణ జిల్లాలు**

శుక్రవారం 20, మార్చి 2026 పేజీలు: 4

# నేడు రాష్ట్ర బడ్జెట్

- మధ్యాహ్నం 12 గంటలకు ప్రవేశపెట్టనున్న డిప్యూటీ సీఎం మల్లు భట్టి విక్రమార్క
- శాసన మండలిలో ప్రవేశపెట్టనున్న మంత్రి ఉత్తమ్ కుమార్ రెడ్డి



**హైదరాబాద్, (నేటి ఫోకస్ న్యూస్)-మార్చి 19:**

తెలంగాణ బడ్జెట్ సమావేశాల్లో కీలకమైన ఘట్టానికి ముహూర్తం కుదిరింది. సీఎం రేవంత్ రెడ్డి ఆధ్వర్యంలోని కాంగ్రెస్ ప్రభుత్వం రేపు వార్షిక బడ్జెట్ను ప్రవేశపెట్టనుంది. శుక్రవారం ఉదయం బడ్జెట్ను ప్రభుత్వం ఆమోదించనుంది. అనంతరం ఉప ముఖ్యమంత్రి భట్టి విక్రమార్క శాసనసభలో మధ్యాహ్నం 12 గంటలకు బడ్జెట్ను ప్రవేశ పెడుతారు. శాసన మండలిలో మంత్రి ఉత్తమ్ కుమార్ రెడ్డి బడ్జెట్ను ప్రవేశపెట్టనున్నారు. అసెంబ్లీ ఎన్నికల్లో తెలంగాణ ప్రజలకు ఆరు గ్యారంటీల ఆశ చూపి అధికారంలోకి వచ్చిన కాంగ్రెస్ ప్రభుత్వం రెండోసారి బడ్జెట్ ప్రవేశపెట్టనుంది. గతేడాది రూ.3.05 లక్షల కోట్లతో వార్షిక బడ్జెట్ను శాసన సభ ముందుంచిన ఉపముఖ్యమంత్రి భట్టి విక్రమార్క ఈసారి అంతెల గారీడీలు చేస్తారా? అభివృద్ధి, సంక్షేమానికి భారీగా కేటాయిస్తారా? అనేది రేపు మధ్యాహ్నం లోపు తెలియనుంది.

రాష్ట్ర ప్రభుత్వం 2026-27 ఆర్థిక సంవత్సరానికి సంబంధించిన బడ్జెట్ను శుక్రవారం అసెంబ్లీ ముందు ఉంచనుంది. మ.12 గంటలకు శాసనసభలో డిప్యూటీ సీఎం భట్టి విక్రమార్క, శాసన మండలిలో మంత్రి ఉత్తమ్ కుమార్ రెడ్డి బడ్జెట్ను ప్రవేశపెట్టనున్నారు. తెలంగాణ ప్రజల ఆశలు, ఆకాంక్షలు, ఆశయాలను ప్రతిబింబించేలా ఈసారి బడ్జెట్ రూ.3.35 లక్షల కోట్లకు పైగానే ఉంటుందని సమాచారం. ప్రస్తుత ఆర్థిక సంవత్సర బడ్జెట్ రూ.3,04,965 కోట్లు కాగా... దీనికి మరో 10 శాతం మేర పెంచి బడ్జెట్ను రూపొందించినట్లు తెలిసింది. ఈ బడ్జెట్ను ఆమోదించడానికి రాష్ట్ర క్యాబినెట్ శుక్రవారం ప్రత్యేకంగా సమావేశం కానుంది. అసెంబ్లీలోని కమిటీ హాల్లో ఉదయం 9.30 గంటలకు సీఎం రేవంత్ రెడ్డి అధ్యక్షతన క్యాబినెట్ సమావేశమవుతుంది. రేవతి నక్షత్రం, అభిజిత్ లగ్నం ముహూర్తాన మధ్యాహ్నం 12 గంటలకు ఉభయసభల్లో బడ్జెట్ ప్రసంగం ఒకేసారి ప్రారంభిస్తారు.



## ఇది రైతు నామ సంవత్సరం

- రైతు సంక్షేమం, అభివృద్ధికి పెద్దపీట
- రైతు బాగుంటేనే సుఖశాంతులతో రాష్ట్రం
- ఉగాది వేడుకల్లో సీఎం రేవంత్ రెడ్డి వ్యాఖ్యలు

**హైదరాబాద్, (నేటి ఫోకస్ న్యూస్)-మార్చి 19:**

రాష్ట్రంలో వ్యవసాయాన్ని లాభసాటిగా మార్చి, రైతును రాజును చేయడమే తమ ప్రభుత్వ లక్ష్యమని సీఎం రేవంత్ రెడ్డి అన్నారు. శ్రీ పరాభవ నామ సంవత్సరం రైతు నామ సంవత్సరమని వ్యాఖ్యానించారు. ఉగాది పర్యదినాన్ని పురస్కరించుకుని రవీంద్రభారతిలో గురువారం భాషా సాంస్కృతిక శాఖ, దేవాదాయ శాఖ సంయుక్తంగా ఏర్పాటు చేసిన కార్యక్రమంలో సీఎం మాట్లాడుతూ వ్యవసాయాన్ని నమ్ముకున్న రైతులకు, రైతు కూలీలకు పెద్ద

పండుగ ఉగాది అని అన్నారు. కాంగ్రెస్ అధికారంలోకి వచ్చిన తర్వాత సంక్షోభంలో ఉన్న వ్యవసాయ రంగాన్ని ఆదుకొని, పంటకు బోనస్ కూడా అందిస్తున్నామని తెలిపారు. దేశంలోనే రైతుల విషయంలో అతి తక్కువ రుణభారం ఉన్న రాష్ట్రం తెలంగాణ అని కేంద్రం ప్రకటించడం గర్వకారణమని పేర్కొన్నారు. రైతు బాగున్నప్పుడే రాష్ట్రం సుఖశాంతులతో విరజిల్లుతుందని అభిప్రాయపడ్డారు. అందుకే 25,35,000 మంది రైతు కుటుంబాలకు రూ.20,616 కోట్ల మేర రుణమాఫీ చేశామని తెలిపారు. ఇప్పటికే రైతు భరోసా పథకానికి రూ.18వేల కోట్లు ఖర్చు చేశామని, 22 న మరోసారి రైతు భరోసా నిధులను విడుదల చేయబోతున్నామని వెల్లడించారు. ఎలాంటి ప్రకృతి వైపరీత్యాలు రాకుండా, ప్రజలు సుఖశాంతులతో వర్షిల్లాలని భగవంతుడిని కోరుకుంటున్నట్లు తెలిపారు.


ఐదు గ్రామాల్లో  
సిసి రోడ్ల నిర్మాణ  
పనులు ప్రారంభం

- మెదక్ పార్లమెంట్ సభ్యులు శ్రీ మాధవనేని రఘునందన్ రావు కృషి ఎనలేనిది
- 5 గ్రామాలకు రూ.50 లక్షల ఎన్ఆర్ఐజిఎస్ నిధులు మంజూరు



2

శ్రీ భ్రమరాంబ  
సహిత  
శంబులింగేశ్వరా  
దేవస్థానం  
బీరంగూడ  
పంచాంగ  
శ్రవణం



2

# శ్రీ ఈశ్వర మార్కండేయ మందిరంలో నిర్వహించిన పంచాంగ శ్రవణంలో పాల్గొన్న పులిమామిడి రాజు

**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**

శ్రీ ఈశ్వర మార్కండేయ ఆలయ కమిటీ చైర్మన్ వెంకన్న బాబు ఆధ్వర్యంలో దైవజ్ఞ స్వరూపులు శ్రీ శ్రీ శ్రీనివాస మూర్తి చేత పంచాంగ శ్రవణ కార్యక్రమం భక్తిశ్రద్ధల మధ్య ఘనంగా నిర్వహించబడింది. ఇట్టి కార్యక్రమానికి ముఖ్య అతిథిగా రాష్ట్ర కాంగ్రెస్ నాయకులు పులిమామిడి రాజు పాల్గొని ఆలయ ప్రాంగణంలో ప్రత్యేక పూజలు నిర్వహించారు. తదుపరి భక్తులకు ఉగాది పచ్చడిని పంపిణీ చేశారు. వాస్తు శాస్త్ర పండితులు శ్రీనివాసమూర్తి సూతన పరాభవ నామ సంవత్సరానికి సంబంధించిన పంచాంగాన్ని విన్నవించి, రాశిఫలాలు, శుభ ముహూర్తాలు, వర్షాభిషేకం-వర్షపాతం పరిస్థితులు, వ్యవసాయ సూచనలు తదితర అంశాలను వివరించారు. ఈ పంచాంగ శ్రవణం ద్వారా భక్తులు ఆధ్యాత్మికంగా ప్రేరణ పొందారు. ఇట్టి సందర్భంగా పులిమామిడి



రాజు మాట్లాడుతూ ఈ విధమైన ఆధ్యాత్మిక కార్యక్రమాలు నిర్వహించడం సమాజానికి శ్రేయస్సును తీసుకువస్తాయని తెలిపారు. ఇట్టి కార్యక్రమానికి భక్తులు పెద్ద సంఖ్యలో పాల్గొని కార్యక్రమాన్ని విజయవంతం చేశారు. తదుపరి పులి మామిడి రాజు శ్రీ శ్రీనివాస మూర్తిగారిని శాలువాతో సన్మానించి వారి యొక్క ఆశీర్వాదాలు పొందడం జరిగింది. అదేవిధంగా ఆలయ అర్చకులు వీరయ్య

స్వామిని కూడా శాలువాతో ఘనంగా సన్మానించారు. ఇట్టి కార్యక్రమంలో ఆలయ కమిటీ చైర్మన్ వెంకన్న బాబు (లడ్డు), డైరెక్టర్లు వద్య మాణిక్యం, రామ క్రిష్ణ, మాలి అనిత, కౌన్సిలర్లు న్యాలం ఫణి క్రిష్ణ, వైద్యం పవన్ భక్తులు బోడగామ శ్రీశైలం, కొంగరి ప్రభు, చిత్తూరి వెంకన్న, మేకల సంగమేష్, జగదీశ్వర్, నెల్లి క్రిష్ణ, ఖర్చర్లహరీష్, యెన్నం రామకృష్ణ, బాగప్ప, సోమ శంకర్ మొదలగు వారు పాల్గొన్నారు.



## శ్రీ భ్రమరాంబ సహిత శంబులింగేశ్వరా దేవస్థానంబీరంగూడ పంచాంగ శ్రవణం

**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**

శ్రీ భ్రమరాంబ సహిత శంబులింగేశ్వరా దేవస్థానం బీరంగూడ లో ఉగాది సందర్భంగా దేవస్థానం ధర్మకర్త అధ్యక్షులు అదెల్లి రవీందర్ ఆధ్వర్యంలో ప్రధాన అర్చకులు శ్రవణ్ పంతులు ప్రత్యేక పూజలు నిర్వహించి పంచాంగ శ్రావణ కార్యక్రమం నిర్వహించారు. ఈసందర్భంగా ఈసారి వర్షాలు బాగా కురుస్తాయని దేశ ప్రతిష్ట బాగా పెరుగుతుందని ధరలు పెరుగుతాయని యుద్ధ వాతావరణం ఉంటుందని ప్రజలు ఇబ్బందులు లేకుండా సుఖ సంతోషాలతో ఉంటారని పంచాంగ శ్రావణంలో తెలిపారు. ఈసందర్భంగా భక్తులు పెద్ద సంఖ్యలో స్వామి వారిని దర్శించు కున్నారు. ఈసందర్భంగా ఆలయధర్మకర్త చైర్మన్ అదెల్లి రవీందర్ మాట్లాడుతూ దేవాలయం లో ఉగాది ఉత్సవాలు విజయవంతం జరిగి జరిగాయాన్ని తెలిపారు ఆలయంలో ప్రత్యేక పూజలు అలంకరణజరిగాయాన్ని పచ్చడి మరియు లడ్డులు భక్తులకు అందరికీ అదెల్లి రవీందర్ అందజేశారు. ఈ కార్యక్రమంలో అర్చకులు శ్రవణ్ పంతులు సంబివారావు పంతులు విశ్వేశ్వర్ పంతులు రాజకుమార్ భక్తులు పెద్ద ఎత్తున పాల్గొని పూజలు నిర్వహించారు.



## హనుమాన్ మందిరంలో పంచాంగ శ్రవణము గ్రామ సర్పంచ్ రుక్మిణి హనుమన్ను

**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**

నారాయణఖేడ్ మండలం లింగాపూర్ గ్రామంలోని శ్రీ హనుమాన్ మందిరంలో గురువారం రాత్రి పంచాంగ శ్రవణం కార్యక్రమాన్ని నిర్వహించారు. స్థానిక సర్పంచి రుక్మిణి హనుమండ్లు, గ్రామ పెద్దల సమక్షంలో ఆలయ పూజారి సంగయ్య స్వామి పరాభవ నామ సంవత్సరం లోని పంచాంగం విశేషాలు, రాశి ఫలాలుపై స్పష్టంగా వివరించారు. అనంతరం ఆలయంలో మంగళహారతి పూజలు చేసి ఆంజనేయ స్వామిని దర్శించుకున్నారు. ఇందులో వార్డు సభ్యులు, గ్రామ ప్రజలు ఉన్నారు.

## బిదు గ్రామాల్లో సిసి రోడ్ల నిర్మాణము పనులు ప్రారంభోత్సవం



**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**

సదాశివపేట మండలంలోని గొ.,మెదక్ పార్లమెంట్ సభ్యులు శ్రీ మాధవనేని రఘునందన్ రావు కృషి ద్వారా 5 గ్రామాలకు రూ.50 లక్షల చీ=జు+నా నిధులు -- సీసీ రోడ్ల నిర్మాణానికి శ్రీకారం. సదాశివపేట మండలంలోని 5 గ్రామాల్లో సీసీ రోడ్లు నిర్మాణానికి చీ=జు+నా నిధుల ద్వారా రూ. 50 లక్షల మంజూరు అయ్యాయని మండల అధ్యక్షులు కరణం ఆదిత్య తెలిపారు. మంజూరైన ఈ నిధులతో గ్రామాల్లో సీసీ రోడ్ల నిర్మాణ పనులు ఈ రోజు నుంచే ప్రారంభోత్సవం చేశారు. గ్రామీణ ప్రాంతాల

అభివృద్ధి కోసం నిరంతరం కృషి చేస్తున్నామని అన్నారు. ఈ సందర్భంగా మా సదాశివపేట మండల ప్రజల తరుపున ధన్యవాదాలు కృతజ్ఞతలు తెలియజేస్తున్నాం ఈ కార్యక్రమంలో గ్రామ సర్పంచ్ లు రవి కుమార్ , లక్ష్మయ్య, ముత్తంగి ఉమారాణి, సవ్య ఉమాదేవి, అమృతమ్మ , వార్డు మెంబర్లు మరియు బీజేపీ వార్డు మెంబర్లు నామ హరీష్ , మల్లేశం, రవికృష్ణ, రాజు మండల ప్రధాన కార్యదర్శి , ఉక్తిస భరత్, జిల్లా నాయకులు సారా కృష్ణ, సత్యనారాయణ గౌడ్, జగన్నాథ్ రెడ్డి , మండల నాయకులు వీ.శ్రీకాంత్, శ్రీకాంత్, శ్రీశైలం, సుభాస్, లక్ష్మణ్ , అంబదాస్, సుభాష్, ప్రసాద్, రమేష్, నాగరాజు, కాశీనాథ్, విద్యాసాగర్, ప్రశాంత్, దుర్గరాజ్, అనిల్, కుమార్, శ్రీకాంత్, ఆనంద్ రెడ్డి, గోపాల్ రెడ్డి, వేణు ముత్తనీ, రమేష్, సాతేత్, బిన్నీ ,మరియు గ్రామ సర్పంచ్ లు వార్డు మెంబర్లు కార్యకర్తలు గ్రామస్థులు తదితరులు పాల్గొన్నారు.

## 26వ వార్డ్ కౌన్సిలర్ ముద్ద నాగనాథ్ రంజాన్ కిట్ల పంపిణీ

**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**



26వ వార్డు నుండి ఇండిపెండెంట్ అభ్యర్థిగా పోటీ చేసిన ముద్ద నాగనాథ్ 26వ వార్డులో రంజాన్ పురస్కరించుకొని మున్సిలకు రంజాన్ కిట్ లు ఇవ్వడం జరిగింది. ఈ సందర్భంగా ముద్దా నాగనాథ్ మాట్లాడుతూ కౌన్సిలర్ గా గెలవకపోయినా కూడా ప్రజా సేవలో ముందుంటానని వార్డు సభ్యులకు హామీ ఇచ్చారు. ఈ కార్యక్రమంలో వీరేశం, ఫిరోజ్, సిద్దేశ్వర్, శంకరప్ప, శ్రీకాంత్, రమేష్, నాగేష్, సోమశేఖర్, వంశీ చందు, 26వ వార్డు సభ్యులు పాల్గొన్నారు.

## గ్రామ సర్పంచ్ ఇందూరి భారతమ్మ బాబు ఆధ్వర్యంలో రోడ్డు పరిశుభ్రత

**నేటి ఫోకస్ న్యూస్ : బామిని రఘుపతి స్టేట్ కోఆర్డినేటర్ మార్చి 19**



సదాశివపేట మండలంలోని కంబాలపల్లి గ్రామంలో ఈరోజు ఉగాది, రంజాన్ పండుగలను పురస్కరించుకొని కంబాలపల్లి గ్రామ సర్పంచ్ ఇందూరి భారతమ్మ బాబు మరియు నూతన పాలక వర్గం ఆధ్వర్యంలో రోడ్ లు పరిశుభ్ర కార్యక్రమం చేయడం జరిగింది. అలాగే గ్రామ ప్రజలందరికీ శ్రీ పరభావ నామ సంవత్సరం శుభాకాంక్షలు.

# కేటీఆర్ కు ఉగాది శుభాకాంక్షలు తెలిపిన వేముల మారయ్య

**హైదరాబాద్, మార్చి19 (నేటి ఫోకస్ న్యూస్):**

ఉగాది పర్వదినాన్ని పురస్కరించుకొని తెలంగాణ భవన్ లో బీఆర్ఎస్ వర్కింగ్ ప్రెసిడెంట్ కేటీఆర్ ను భారత రాష్ట్ర ట్రేడ్ యూనియన్ రాష్ట్ర ప్రధాన కార్యదర్శి వేముల మారయ్య, రాష్ట్ర అధ్యక్షులు రాంబాబు యాదవ్ మర్యాదపూర్వకంగా కలిసి శుభాకాంక్షలు తెలిపారు. ఈ సందర్భంగా వేముల మారయ్య మాట్లాడుతూ ఉగాది పర్వదినం రాష్ట్ర ప్రజల జీవితాల్లో కొత్త ఆశలు, అభివృద్ధికి నాంది కావాలని ఆకాంక్షించారు. కార్మిక వర్గం సంక్షేమం మరింత బలపడాలని కోరారు. రాంబాబు యాదవ్ మాట్లాడుతూ తెలంగాణ రాష్ట్రం అన్ని రంగాల్లో మరింత పురోగతి సాధించాలని ఆశాభావం వ్యక్తం చేశారు. కేటీఆర్ కు, రాష్ట్ర ప్రజలకు ఉగాది శుభాకాంక్షలు తెలియజేశారు.

